

الکبر والاکبر

آیدہ ایکی مرتبہ نشر ایڈیلور دینی، ادبی، علمی و سیاسی
مجله اسلامیہ در.

محرر و صاحب امتیازی: ملا عالمجان البارودی.

صحیفہ

t.me/sehifeleribiz
u.u8686@gmail.com

فہرست:

- ۴۱۱ تفسیر: - شکر و عبادت، حلال و حرام نرسہ لر، اولاکسہ،
جنین، قان، خنزیر حکملری، تسمیہ حکمتی، مضطر
کشی ننگ حکمی. ملا عالمجان البارودی.
- ۴۱۵ حدیث: - توبہ و شرطلری، اطاعت و حقیقت، دین و حیات
اشلرندہ تیسیر، بروغنی مدرسہ لومزده عربیات تعلیمی.
ملا عالمجان البارودی.
- ۴۱۹ قانون اساسی - اجماع، قیاس، اولوالامر لر حقندہ تفصیلات.
محمدنجیب تونتاری
- ۴۲۸ حقوق غہ اہلیت - تنازع حیات، ملیت، مدنیت.
م. شمس الدین.
- ۴۳۲ بدعت و خرافات - خرافات ننگ ضرر لر، نوعلری، طب ہم خرافات.
محمدحنفی مظفر.
- ۲۳۶ اماملر حالندن. مستور.
- ۴۴۲ کور و پات-کین سرفندده.



الدین والادب

۱۵ انجی سان ۱۳۳۴ سنه، ذوالحجه ۱ پنجشنبه، ۱۶ ۱۹۱۶ سنه، ۱۵ اکتوبر ۱۹۱۶

تفسیر

يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ وَاشْكُرُوا لِلَّهِ أَنْ لِيَبْلُغَكُمْ أَجْرَكُمْ إِذْ أَنْتُمْ عَلَىٰ أَعْيُنِنَا إِنْ كُنْتُمْ تَعْبُدُونَ ۱۷۴

ترجمہ: ای ایمانلی بندہ لر! سزگہ بیورد کھڑند نرسہ لرنگ اچلا لرندن، بیکن، اللغہ شکر قبلشکر، آنی تانور واکاغنه عبادت ایدر قبولیسه کولنہ شرح و تفسیر: ۶۸ انجی آیتده اللهنگ بیرگان حلال رزقلار کینی شه بیوگه رخصت، شیطانغه اباروب حلالنی حرام ایتودن منع آنکلا تولا مشی ایدی. بو آیتدر زقنی حلال و پاک ایتو، حرامدن سافلانو، اللهنگ احساننی و بیرگان حلال رزقی برابرنده آکا شکرانہ تیوشن ایدر کینی بلسر دوراه و آکا دعوت قبلادر. بندہ گه ایرشکان نرسه بارجه سی اللهنگ فضل ورحمنی برله بولغانغه آنک برابرنده اللغہ شکر اینمک لازمدیر. شکر وقتده غنیسه اللهنی توحید و آکا بندہ لکنی تورغوزو بولادر. اگر براگو اللغہ شکر اینمسه و ایرشکان رزقلاری خصوصنده اللهنی تانوماسه، اللغہ عبادت قبلغان و آنی توحید ایتکان بولما ایدر.

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخَنزِيرِ وَمَا أُهْلَ بِهِ لِغَيْرِ

اللَّهُ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ ۱۷۳
 ترجمه: باری الله سزگه اولاً کسه نی، بوغاز قازینی، دو کفر اینینی،
 الله دن بشقه ایچون بوغاز لانیغان نی حرام ایندی. هر کم ظام و نهدی
 اینمدیکی حالدده آچلق ضرورتینه توشسه بونلردن تناول اینمکنده گناه
 یوق، البته الله بارایقافوچی ومهر باند.

شرح وتفسیر: جاهلیتده هر بلر بعض حلال حیوانلاری اوزارینه
 حرام اینکانلر، حل وحرمت حکملری اللهغه خاص اولدی حالدده آنلار
 قسه، عقللری برله اول حکمرگه قاتشقانلار. شونلقدن الله تعالی آیتده
 بتون خلقغه آندای تحکملر تیوشسز، حلال نرسهلر نی اوزگیزگه حرام
 قیلمگز بلکه بیگز، استفاده ایدگیز دیو آگلانندی و بو آیت برله آنلارنک
 حرام اینولرینه قارشى، هر حرام قیلغان نرسهلر حرام دگل بلکه حرام
 نرسهلر اشبولر دیو بعض جاهل ومشرک هر بلر آراسنده تناول قیلنغان
 نرسهلر نی بیان اینهدر. بنا علیه بو آیتدن مقصود حرام نرسه باری اشبولار
 بونلاردن بشقه نرسه بارده حلال دیمک دگل بلکه حصر اضافیدر باری
 مشرکلرنک حرام ایندکلری نرسهلر نی حراملقدن چبقارادر و آنلار حلال
 کورگان خبیثلرنک حرام ایدکینی بیان قیلادر. پس بو آیتکه کورمگان
 برتقیچ جانوار وسائر حرام ایدلگان نرسهلرنک حرام قینه بو آیت منافی
 بوله ایدر. بو آیتده دورت تورلی نرسهنک حراملغی بیان ایدلگان:

(۱) مینه (اولا کسه) بوغاز قانی اغوزلماى اولیگان حیوانلر. اوز
 آلدینه اولیگان، بقولوب اولیگان، حیوان سوزوب اولنورگان، بوغولوب
 اولیگان بارچهسی مینهدر. بیکى حرامدر.
 نرک حیواندن ابرانگان ککبک اوشانداق مینه حکمدهدر
 حلال دگلدر، لکن بالق رسول اللهنک (صلی الله علیه وسلم) بیانی ایله
 حلال ایدلمشدر (۱) اما جنین (بوغاز لانیغان حیوان ایچندن بتوشکان

(۱) هیشنی شامعی، احمد، بخاری، سنن اریعه، دارقطنی روایت ایدر.

اولوك بالا) كوبرك اماملىر - (مالك، ابويوسف، محمد، شافعى وغيرلار) قوللارنىچە مېتە دگلىر. آناسىنى بوغازلا وقرىندىغى بالانى بوغازلا و حكمنده در بناء عليه بونلرغە كوره يىكى حلالدر. امام ابو حنيفه فاشنده حلال دگلىر لىكن يوقارغى اماملارنىڭ سوزلىرى قوتلى كورلمىشدر.

(۲) نان - امام ابو حنيفه آڭلاونچە حرام ايدىلگان قان دم مسفوح در (طاملارده بولوب بوغازلاب چىقارامش قاندر) (قل لا اجد فيها اوحى الى محمد ما على طاعم يطعمه الا ان يكون مېتە او دما مسفوحا) امام شافعى هر قاننى حرام كورمىشدر - بالق قانى، ايتىكە بابشقان قان آنىڭ قولنچە حرامدر. مېتە وقان چىرقانچ وزيانلى نرسەلر بولدىقندىن آدمنىڭ شرفىنى ساقلاو ايچون حرام ايدىلگان بولسەلر كوك.

(۳) خنزىر - دوڭغىزنىڭ هر اجزاسى حرام ايدىلگان. شاقشى، وغيرتسىز، واخلاقسىز بولدىقندىن، خداى آدمنىڭ مزاج واخلاقىنە تاثيرلى بولدىقندىن اسلامدە حرام ايدامىشدر. عادتدە ما كول ايتى بولدىقندىن لحم خنزىر ديو ايتىنى تىخىص ايدامىش بوخسە مايدە ايتى كىبى حرامدر، مگر امام داود ظاهرى ماينى ايتى حكمنده كورمامىشدر.

(۴) اللەدىن بشقە ايچون بوغازلانمىش حيوان. اهلل اصلدە قىچىرمق مەناسىنە بولسەدە بو اورنىڭ مطلق بوغازلامق مەناسىنەدر، جاھلىتدە مشركار اوزلارنىڭ بىلر ينى قىچىر « باسم اللات باسم العزى » ديو قىچىر بوغازلا دىقارندىن ذىبح اورنىدە اهلل لفظى اطلاق ايدامىشدر.

هر نرسەنىڭ جانىنى چىقارب (بوغازلاب) ايتىنى بىك فوق العادە اش كورلوب، حلاللىقى وپاكرزق بولمىقى ايچون ھەمە مخلوقاتنىڭ خواجەسى ھەمە گە جان ورزق وپىر كوجى بالغىز بىر اللەنىڭ اسمىنى ذكر و آنىڭ ياردەمىنە صغىر شىرط ايدامىشدر. جەمىع اديبانده بو شىرط رعابە ايدامىشدر. شونلىقدىن دىندە تىقىدىلى و اعتبارلى گروھلار بوغازلاو اشىنى احتىاطلى بىر دىنى اش ديو باقوب متكىل آدمنىڭ دىبانت وصلاح اھلى بولمىقىنى تىوشلى

كثير من الملوك. بقاءه عليه بوغاز لاوده الله دن باسقه نك اسوييني ذكر اينوي بشفه
 بول كيسنه نك شرف و حرمتين قاتشدر و، منكفل بوغاز لاوچينك دينسز
 و پاك عقيدهسز بولمقي كسي مفسلم و خبيث حالارنك جان چيقار وده فانتشمقي
 اول حيوانني مردار و حرام اينهدر.

اگر بر كوسته حلال نرسه يونانه الماينچه مذکور حرام نرسه لر
 برال جانيني صاف لاوغه ايركسز بولسه مذکور نرسه لر دن حاجت قدر لي
 تناوطلا ايمسه گناهلر بولمقش الله تعالي مفرقني و رحمتني بولمق دن مونداي
 ضر لورقني الملوكه متواضعه قيلمقني ابلسكه كيچو اره دراه له دره ران صا اره

ن لره قنوب باغ ولا عاده ناولي نده علمانك ابكي زاوشلي موزي ابار:
 ن سندا اهر باغ في فزه ولا ادهلن المسلمين. پادشاهلارغه بغى و آنلار
 اوستينه چيقو طرف نده ضر ورتقه نوشسيه هم يول كيسلو، طالاو، مسلمانلارغه

تعدي بولنده بولوك اچلقغه اوغراطه مذکور نرسه لر دن تناولسكه رخصت
 يوقه ديگكسز بولمق اي گناه و قباحت اشده و لغان كيسنه، ني قدر ضر ورتقه
 در جان بولسده رخصت و راحت حرمتينه لايق دگكسز ابرا كم اول كيسنه لر
 مضروب مفسدا آدم لره بولمق فلار دن حكومت طرف نده قتل كه مستحق لردر.

اچلق دن قوتقار ورغه لايق دگكسز (١)
 (٢) غس باغ في اكله على غيره باكل حقه و لاعاد فيه على قدر الحاجة
 ضرورت حالينه كلسه ضرور قسردن ارتق يسك، ذاتنده حرام نرسه دن
 لذت ايجون كم كندن ارتق تناول اينمك، وهم اوزي كسي ايكنچي

مضطر آدم حقينه تجاوزا و تعدي اينمك و آنجا زبان و ظلم قلماق درست
 دگكسز اگه شوروشن ابله مذکور حرام لردن تناول اينسه گناهلي بولور
 مغفرت ايدلور (٢) ايز نر جمده هر ابكي معناني كونار رد اي: ظلم و تعدي

اينديكي حالده اچاق ضرور نرسه يونانردن تناول اينمكسده گناه
 يوقه اينمك. پادشاهلار ابله لورده مولا عالمه جان البارا و اولمش مونه
 (١) امام شافعي تو امام اجماع و فكار زهر روشكي نرسه لر دن ايجار ايتمه شاد بولمق
 راجه ان امام باهه حقيفه الشهد تاكلمني اختلايت ايتمشون ا بافته بوقا بوقا ن

و نه نساك ان سبها راجع الیه **حدیث** مشهوره همیشه گفته اند

۱۱۶ الندم توبه. حدیث صحیح أخرجه أحمد و البخاری فی التاريخ و ابن ماجه و الحاکم و غیرهم عن ابن مسعود و غیره. و الطبرانی و ابو نعیم فی العلیة عن ابی سعید بزباده « و النائب من الذنب کمن لا ذنب له »
کتاب توبه شرح فی الخصال قیامه فی رفعه و ما فیها قوله کما ۸۱۱

بما ساءت من جهنم او کنت توبه کنایه عن توبه اینست که چنانچه کسی توبه کند
ملاک توبه شرح و ایضاً: توبه اصلها فایتهق و معنا توبه در آن بندگی آنگاه که توبه
اللہ انک طاعتیندن چینیکه کینتکان و طشقاری چینیگان بولادین. اما اول
گناهانک فبا عیننی آ کلاب آثا او کونسه، او جدانی عند ابلاسه، شول گناهانی
و قتلیمو ابدیمو ناشلاغان. بولا کونولقدین بو او کنونی حدیث ده توبه

دیو اعتبار اینست که اندر
توبه انک کمالی ایچون بشقه شر طلر ده بار، لیکن ایک عهده سی و چن
رکنی او کنودر. بر کمنسه بر قبا عیننه چنلاب او کونسه بشقه شر طلر ده
پوناته، توبه سیننی کامل قیلادر. مثلا برا گوگه ظلم ایچونب اصواتره چنلاب
او کونسه البنه اول کشیننی راضی اینه الله ده ایکنچون آندای ظلمنی
قیلده اسفه عزم و عهد اینه، قیلغانینه بشار بقاو ایستاب شول روش برله
توبه سیننی که الفه ابر شدره. خلاصه توبه ده ایکنک الوغ رکن او شرط
او کنودر. قلبده چن او کنو بولمسه قبل بر له منک توبیم و استغفار اینسون
حقیقی توبه بولمای هنوز گناه آستونده فالوب قیامنده جزاهه مستحق
بولوب قالو.

۱۱۷ الاخیر فیمن لا یستغفر لخرجه اللیلنی فی الفردوس «
ترجمه: او بانسز ده خیر بوق.
شرح و ایضاً: حباء (اویات) مخصوصه منک عنی ۱۳، ۴۹، ۶۴ حدیث
شر حار زده بعض ایضا حار کیندی.

خلاصة: كشيئي تيوشسز اشدن، هر توري ادب سزاگدن منع
ايتكوچي آنگ طبيعتنده بولغان جبار. عباسز آدم هر توري قبيح
و فاحش اشني فيلودن تارتونمايدر. شونلقدن عباسز كشيدين هيچ
قاير توري خير كوتولمايدر.

١١٨ لاطاعة لمخلوق في معصية الخالق حديث صحيح

اخرجه احمد والحاكم عن عمران بن حصين، والبخاري ومسلم
وابوداود والنسائي عن علي ولفظهم لاطاعة لاحد في معصية الله
وانما الطاعة في المعروف واحمد عن انس بلفظ لاطاعة لمن لم يطع الله.
ترجمه: اللهغه گناه بولغان مادهده مخلوقغه وهبيچ كهگه بوي
مونوق بوقدر.

شرح وايضاح: بو حديث جميع اديانده مقبول، و هر عاقل فاشنده
مستحسن قاعدهدر. امام قاعده سنجه امير عبد حبشي بولسهده سمع
وطاعت تيوشليدر.

ومائر الوغلا روتجربه اهللرينه انقياد كر كدر ليكن هر قاير سنده
چن مطاع بولغان نرسه «حق» در. صواب وحق (راست و توغري) ننگ
حقى اطاعت ابدلك وبالعين والرأس قبول فيلنمقدر.
امراء وعقلاغه اطاعت تيوشليك فى الحقيقة آنلار غالبا
صواب وحقنى ايزله گوچي واصابت ايدايچي بولدفلارندن در.

گناه و معصيت ببولغان مادهلر بارده خطاء و بباطلدر. بس
هيچ عاقل بله نورب اول خطاغه توشماز كه تيوشليدر. شونلقدن شر بعتهده
«مداهنه» (كشى خاطري ايچون حقنى بيشرك) حرام ايدلهشدر.
بر كهسنه بر آدمنى طشلاب معصيت ومنكر اشني اشلاسه الله ننگ
حكمندن بر آدمنگ سوزيني آرتق كورگان بولادر. بناء عليه اشد
نباحتكه دوچار، وبالاخره الوغ مذايقه لايق بولادر.

۱۹ یَعِشْرُ النَّاسِ عَلَى نِيَّاتِهِمْ. اخرجه ابن ماجه

ترجمه: آدمار قیامتده نیتلرنجه بگولورلار.

شرح وایضاح: هر عملنك چن عمل بولمقی نیت برله گنه بولمقندن هر حقیقت میدانغه چققان کونده البته هر کم نیتی و فتنچه گنه معامله کورر، نیتی ندر گنه اجر و ثواب آلور.
دستی بعض کسمنه لر بیخشی عمل آرزو منده بواوبده، حیانتلرنده، شول اشلرنی اشلر گنه موفق بولماي وفات بولسه لر، بونلرغه شول عمللرنی اشلرگان ذاتلرغه بولغان ثوابنك بولمقی ایله حدیث شریف لرده خبر بیرلگان.

۲۰ یَسِّرُوا وَلَا تَعْسِرُوا بِشْرُوا وَلَا تَنْفِرُوا.

حدیث صحیح اخرجه احمد والشیخان والنسائی عن انس رضی الله عنه.
ترجمه: آغراینما کز بیکلابنکز، سبوندرکز بیزدرمه کز.
شرح وایضاح: اشبو قسقه غنه حدیث جوامع الکلم جمل سندندر، سوزی آز معناسی کوبدر. هر بابده (دین و دنیا بابنده) دستور العمل اینوب توتارغه لایقدر. احمد و دیلمی وغیرلر سند حسن ایله روایت قیلغان بهت بالحنیفیه السمحة (یکل و توغری دین ایله یبارلدم، دیمک)، بیهقی روایت قیلغان: الدین یسر « حدیثلر بنه موافق مضمونددر. دین ده هیچ جهندن آغریق یوق دین ذاتنده یکل، تمسکی و عملی آسان روشدهدر هر کم لگانهچه دیننك بیکل روشینی اختیار اینمک و شول روشینی اوگرنمک و شول یول ایله فنوی و یرمک لازمدر.

احتیاط طریقی اختیار اینتم، خلقنی احتیاط و تقوی یولینه سوق قیلام دیو آغر یولنی کورستمک فی الحقیقه کشیینی دینندن بیزدرو، دیننی توتوب، یرینه بیکر و ب بولمازاق نرسه دیو کورسانوبولا بنا علیه دینگه خیانت بولوب فالادر.

رسول الله صلى الله عليه وسلم اوز بده ايكي نورلى روش او چراغانده
 بىگلك بولغانىنى اختيار ايدىر ايكان. دين و ايمان تلىقېننده، سبق و دين
 تعليمنده، آداب و اخلاق كسب و صناعت اوگرانوده، و سائر اراده بىگلك،
 صيوندر و بوانو بولار بىنى اختيار اينهك ترغيب و تشويق روشنچه
 بولمق تپوشدر. بو رسول و روش ايله بارغانده، بالا و شاگرد بيزماي
 و قاچماي بلكه محبتى آرتا شوق و رغبتى قوتلانه و پىغشى نتيجه توغادر.
 اگر بالعكس صعوبتلى و مشقتلى روش لر اختيار ايدلسه هر بابده
 شدت و ثقلت كورمه تولسه اول اشدن بالا و شاگرد بلكه هر قايم بنده
 بيزه، و آنك تحملندن خارج بولوب آنى طوبىدره و قاچيره بالاخير حرمان
 نتيجه صينى بيزه.

بو حالده كوت تجر به لر برله مؤيد، كوفلسفى دليللر برله ده
 موكلدر. يا كفى ايمان و اسلام قبول اينكان چواشارنى حاضر ساچلار بىنى
 فردروب، كينوملر بىنى الماشدر توب، ختان برله امر اينتوب آنلارنى ايسى
 و حوصيلكلر بىنى قوالاغان نادان ملالار ايشد لگالادى. ايشد لگالادى
 بىنى تعليم باينه صرف و نحو باشلاغان استعدادلى و اميدلى، لىكن اصلا هر كاهه
 فارهين بىلگان باش بالالارنى فارسىچه شروع مغزى و شروع شافيه كىنى
 مفصل كىنابلارده غنه بولا تورغان بىش و اون نورلى اعلا لىر بىكلاتوب،
 باش وجوده (عوامل ده) ايسه كافيه و شرحلار نده بولمغان تفصيللر و اختلافى
 مسئله لر اوگرانوب، فارسىچه بىكلاتوب «اوزون تر كىب» عنوانى
 بالالارنىك باشلار بىنى بلاي اعظم بىوكلاتوبنى قىدر شاگردلر علمدن
 بيزار بولا ايدىلر، نى قىدر بالالار كى كى كىب نرجه حاصل ايدىرلك
 خبرلر بىنى ضائع ايتو علاوه سینه آنباين توفيقه پىغشى استعدادلار بىنى
 ويران اينه ايدىلر. بلاد اسلاميه نىك هرچ قايموسنده نه داغستان و نه بخارا
 و نه هندستان و تر كىستان نه مصر و حجاز هرچ برده بولمغان بو مخالف سنت
 و مغاير شريعت بولغان اوشبو تعليم بلاد بلغار و قزاقده نى قىدر بىلر بىشاب

فبما اجمع عليه الصالحون اورننده، ايكنچى ر وابتده فبما افاضى به الصالحون
وارد بولوى، بونى دخبده آچق بلسره در. امام احمدنىڭ نكبیر مسئله -
سندىگى اجماعىن مرادى ده شول اجماعىن.

ايمدى بويانلردن بويكى اورنلردى اجماعىن، اجماع اصولى
مراد بولغانلىقى، بلكه بويانلردىڭ عملگه تطبیق مەكەن بولغان بىر نظر به
ايكانلىگى شاير آكلانور چونكه سانلردن حصر مەكەن بولغان مجتهدار
عصرلردى اجماعىنى، بىتون مجتهدارنىڭ اتفاقى ديب تعريف قىلو، عملگه
تطبیق مەكەن بولغان تعريف ايكانلىگى ظاهر در. شونىڭ ايچون بومعنا
برله اجماعنىڭ وقوعىنە امام احمد و باشقىلار انكار قىلغانلار.

اجماعنىڭ اصولىدىكى اوشبو اصطلاحى معناسى، مباحثه ميدانى
بولوب، بىر نېچە عصرلردن بىرلى اهل علم: بومعنا برله اجماع نېچك مەكەن
بولا، مەكەن بولغانده بونى علم نېچك متصور بولا ديب مذاكره، مباحثه
ومناظره ايدىشوب كىلگانلار، بويىنلر هنوز دوام ايدوب، مسئله
حل ايدلمگان - چىشلەگان - حالده قالغان.

عصرىنىڭ الوغ عالملىرىدىن بىرى اجماعىنى (علم دىن و علم اجتماع ده
متخصص، انايتلى عالمر جبوليشوب، شىر بعتده نص بولغان مسئلەلردە
نظر و مذاكره ايدوب قىلدقلىرى اتفاق) ديب تعريف قىلغان بىر بوشك
اجماع ايدلمگان حكم، باشقىلار بىر اجماع منعقد بولغانغاچە مەجموع عليه
حكم بولوب، عمل لازم بولادىر دىگان. بونى تعريف، گرچه اصول عاماسى
اصطلاحىنە موافق بولماسده، عملگه تطبیق مەكەن بولغان بىعنى مذکور
آبتده گى اوچنچى اصل برله عملنى مەكەن قىلغان مەقول بىر تعريف
بولادىر.

اصل اجماعده فاعده، امتنىڭ اجماعى بولا. لکن امتنىڭ بىتون
افرادى جبولوب مذاكره قىلو مەكەن اش بولمى. شونىڭ ايچون بىتون
امتگه مثال بولورداى بىر طائفةنىڭ اجماع ايدوب مذاكره وقرارلىرى،

بىتون امتىنك اجماھى حكمنده بولوب، شونك بىرلە مظلۇب حاصل بولا.
 بو طائفە ايسە بوقارىدە تىكرار ذكر ايدىلگان «اولوا الامر» بولادر.
 بونلرنىڭ، نص بولمىغان معاملات مسئلەلرنىدە اجتماع ايدوب، نداكرە
 وقرارلرى مذکور آيتنىڭ حكمنچە لازم و فرض بولمىغان بىر وظيفە
 بولادر.

بور وشدەگى اجماھلر زمان و مكان و مصلحتلرنىڭ اوزگاروى
 سببلى اوزگاررگە مەكىندىر. ولەندا بىر زماننىڭ «اولوا الامر» الككى
 «اولوا الامر» نىڭ اجماھلرىن موافق تاپماسلەر، زمانلارنىڭ مصلحتىنە
 مناسب اجماع ايدوب الكىرگى اجماھنى نقض ايدولرى - بوزولرى -
 درست بولادر. چونكى اولوا الامرگە اطاعت، عصمتلرى ايچون توگل،
 بلكە مصلحت ايچوندىر. مصلحت ايسە زمان و مكاننىڭ اوزگاروى
 سببلى اوزگاروب تورا، بونىڭ ايلە حكملردە - نص بولمىغان معاملات
 حكملرىدە - اوزگارەدر. شونىڭ ايچون (الاحكام تىخلىق باختلاف الزمان
 والمصالح) معاملاتدە بىر قاعدە بولمىشىر.

سلفلرنىڭ (اجماع غە مخالفت درست توگل) دىگان قاعدلرىنە بوسوز
 خلاف بولمى. چونكى آنلرنىڭ قاعدەلرى اصحاب و تابعين قرار قىلغان
 و آنلردن سوكرە اصلا اختلاف بولمىغان قطعى مسئلەلر حقندەدر. واقعا
 بىرنچى عصرلردە قرارلنغان بو كىبى مسئلەلرنىڭ دىن دە اصلى بولماوى منصور
 بولمادىقندىن، بو عصرلردەغى بوتورلى قرار و اجماع لرغە مخالفت، فى الحقيقتە
 دىن گە مخالفت بولغانلىقىدىن درست بولماوى معلوم مسئلە. لىكن بو عصرلردىن
 سوڭ ھەيان اوزگاروب كىلگان ھەمىشە اوزگاروب تورماقندە بولغان
 معاملات مسئلەلرنىدە ايسە، مصلحتلر اقتضائىچە تورلى زمانلردە تورلى
 حكم و قرارلر اەرزوررى درجە سىندە بولدىقندىن، بو قرارلرنىڭ - اجماھلرنىڭ -
 بىر بىرىنە مناقضەسى درست توگل دىك درست بولمىدىر.

بعضلر اجماھلر آرسىندە مناقضە درست بولماوينە (لاتىجتەم امتى

علي ضلالة) حديث بره استدلال اينديگان بولسه ارده بو استدلال ده تام
 تو گل: چونکه حديث ده گي اجماع امت، اجماع اصولي بولما وى معلوم.
 يته بو اجماع اصولي، اجتهاد دى نى اجماع بولغانده كوزره، اجتهاد ده
 خطا بولموشى ضلالة ديب ايتولمى، يعنى بوتورلى اجماعلر بولموشى
 نقض اينديگان نفيده، بونقض ضلالت علهسى ايچون بولمى، بلكه
 مصاحفرتك اختلافى، بيا خود اجتهادى عطاء ايچون بولادىر. بناء عليه
 مذکور دعوائه و حديث بره استدلال اور تولى بولمى. يته بوتورلى
 نقض فى الحقيقة نقض ده بولمى، بلكه اجماع اولى الفاعنه بولا. بولموشى
 صوكفى حصر لده غي اجماع ظنى رفة دائر اينديگان خاطر دن چقموشون.
 اصل بره فرع - منصوص بره مسكوت عنه -
 اره منده غي علم مشركه ايچون اصلده غي حكمك فرغ كه چو چوى
 قياس اصولي بولادىر. قياسك ركنلرى: (١) اصل، مشبهه، مقبس عليه
 ديب ده اينه لر (٢) فرع، مشبهه، مقبس ده ديلر (٣) حكم اصل. بونك منصوص
 بولووى، قياس بره ثابت بولما وى شرط (٤) حكمك علمسى (بالمعنى)
 حكمك علمسى بولموشى - ديب ده اينه لر. علم بعضا بديهي بولا. علمسى
 بديهي بولغان قياسنى قياس جلى، بعضا نظرى بولا. دارسى نظرى بولغان
 قياس حقى ديب ايتوله احسان ده ديلر. علمك بعضارى عقل ده نقل ده
 دلالت اينديگان علمه شبيهه لر بولا. مثاللىر: معتلر نده مذکور. حنابلر
 قاشنده قياسده فرع واصلنى جامع بولغان علمه عقيدتك بولووى لازم.
 بعضلر قاشنده علمده نوع مشاهيت كافي. قياس، اعتقاد و عبادت بابلر نده
 بولما وى، حدود و كفارات كى مسئل لرد ده حنفيه قاشنده حجت بولمى.
 ابن حزم احكام شرعية مطلقا، ابن عبدان ضرورت بولمغانده، داود
 الظاهرى قياس جلى كه باشقه سى حجت بولمى ديگانلر بولموشى
 بيانى اصول كتابلر نده، شمس، شامى، روضة المفيد، حنبلر
 (فان كذا زعيم فى سنن الخ) آيه كرىبه سينيقي قياسقا دليل بولوون

ہوں و شدہ بیان فیلغانار: ہو آیت، کتاب سنت دہ منصوص مسئلہ لر حقندہ
 بولورغہ، یعنی منصوص مسئلہ دہ نزاع قبلور ایسہ گز کتاب سنت گہ
 رد قبل گز دیگران مضموندہ بولورغہ توغری کلامی. چونکہ بوکی
 منصوص ہا مسئلہ لر ننگ حکمی (اطیعوا اللہ واطیعوا اللیر رسول) آیتن بولہ بر
 دفعہ بیان ابدل کندن بونی بنہ دن اعادہ تکرار بولوب درعت بولہ پتور
 ایسہ ہا آیتہ کرایہ منصوص مسئلہ لر حقندہ بولاماسہ، منصوص بولمغان
 مسئلہ لر حقندہ بولوروی منعین بولان بقاء علیہ آیتنک مفادہ: کتاب
 سنت دہ یا خود اجناس دہ منصوص بولمغان اب ذکر ابدل مگان بولامسئلہ دہ
 نزاع لاشسہ گز، حکمی کتاب سنت دہ منصوص بولمغان بولمغان
 مسئلہ گہ رد قبل گز؛ دیگران موز بولان بولاماسہ فیاس اصولی در؛ دیگران لر
 لکن مذکور دن علی الاطلاق فیاس اصولی مراد دیکندہ درست
 بولمیدر. چونکہ علمہی خفی یا خود تشبہی بولمغان منصوص حکما گہ
 رد بر لہ دہ تنازع دفع ابدلی بلکہ بالعکس متزاید بولادور بقاء علیہ
 مذکور رد دن: کتاب سنت ننگ مقصدار بیتہ، عمومی قاعدہ لر بنہ علمہ لر
 ظاہر بولمغان حکم منصوص لرغہ رد قبلور مراد بولورغہ نبوشلی شول
 صورتہ تنازع غہ مجال بولامی، مسئلہ قرار لائوب مطلوب حاصل بولان
 اجنہاد ننگ اصولی تعریفندن، مجتہد ایچون بتوان احادیثنی
 احاطہ شرط بولمادیغی بلنہ، حتی بعضاری سنن ابی داودنی احاطہ کافی
 دیگر نلر، اصحاب کرام و قاضی لر بیک عملر بیدہ بونی۔ بتون احادیثنی
 احاطہ شرط بولمادور۔ تو ایید قبلا: خلفاء راشدورن بون مسئلہ دہ سنت
 تیکشورار گہ بولمغان دہ، حضور لر ندہ بولمغان لر دن صور اشولور لہ کفایہ لنوب
 حاضر لور دن سنت روایت ایسوی بولاماسہ، مصلحتکہ موافق بولاماری
 بر لہ عمل قبلور بولمغان لر نتاجکہ حضرت عمر و بولمغان اشولور لہ با واقعہ سنلہ،
 عبد الرحمن بولمغان عرفی حضرت لاری بولمغان حقندہ غمی حدیث امر فوعنی روایت
 فیلغانچوقی، مصلحت و فقہم قرار ایسور گانلر، لکن انفسیدن اجابت فنلوری

تدوين ايدامگان اول عصرلرده، حدیثلرنی تحریر و تفتیش قیلورغله قاراغانده، بوگونده حدیثلرنی کتابلرندن تفتیش و تحریر قیلو بیک کوب

درجه بیگلدر. نصوصنی تماما تفتیش قیلدی ازلدی توروب، قیاس برله عمل

فرست بولامو؟ بو مسئلهنی ابن تیمیه اوچ صورتکه تحلیل قیلدی. برنجی:

معروف نصلرنی ازلدی توروب قیاس برله حکم قیلو. بو ایسه شبهه سن

درست توگل. ۲نجی معروف بولغان، لکن ازله گانده تابولوی

امیدلی بولغان نصلرنی طلبدن الک قیاس برله حکم ایتو. بوده، شافعی،

احمد و فقهاء حدیث فاشنده درست بولدی. بونلر قیاسنی تیمم کبی کوره لر:

صو تابولماز دای اورنده غنه تیمم درست بولغان کبی نص تابولماز دای

مسئله ده گنه قیاس درست بولا؛ دبلر. امام احمد نك «مانصع بالقیاس

وفي الحديث - ابغنيك عنه» دییه کی شوکا اشاره در. بو مسئله، رسول

الله حضورنده اجتهاد درستمی بوقمی دیگران مسئله گه ده اوخشی. رسول

الله نك حضوری نص اورند، دیگران علماء بو اجتهادنی درست کورمیلر.

۳نجی صورت نصنك تابولوی امیدلی بولماسه بلکه تابولماز دیبظن

غالب بولسه بو صورتده قیاس برله عمل شبهه سن درست بولا، دیهشدر.

(۷) اولوا الامر نك اجتهادی مصلحت عامه گه بنا ایدلوی. اولوا

الامر نك اجتهاد و قرارلری شرع نك دورت اصلندن او چنچ سنی ایکانلگی

معلوم بولدی. ایمدی شونیده بلور گه لازمدر، که اولوا الامر نك

اجتهادلری بالغوز معاملات اجتماعی مدنی مسئله لر گه خاص بولوب،

اعتقاد و عبادت مسئله لرند بو جهتدن هیچ بر اشلری بولدی، بو مسئله لر گه

رای و اجتهاد نعلق ایتمیلر. اولر بینه عرض ایدامگان شخصی مسئله لر گه

مداخله قیلورغده وظیفه لری - حقاری بولمیلر.

معاملات حکم لرند مصلحتنی رعایه، بر اصل کلی بولغانلقدن اولوا

الامر نك اجتهاد و فضالری «جلب مصالح، دفع مفسد» اسلوبنچه

واراد بولمه وانما لفظ الجماعة ابيان ابيان ابيان
 صحيح ومختار بولغان معنا منده خيرا واثر ارده واراد بولمه مشهور بونك مقابلي
 اختلاف وتفريق بولادرو. *بعض من علماء بولغان*
 (من فارق الجماعة شيئا فقد خلع ربة الاسلام من عنقه) رواه احمد
 وابوداود والحاكم عن ابي ذر وابن ابي شيبة عن حذيفة (من فارق
 الجماعة شيئا ففارق الاسلام) رواه الطبراني عن ابن عباس والنسائي
 عن حذيفة (بدا لله على الجماعة) رواه الترمذي عن ابن عباس والطبراني
 عن عرفة بزيادة (والشيطان مع من خالف الجماعة يركض) (لن تجتمع
 امة على ضلالة ابدان يد الله على الجماعة) رواه بهذا اللفظ الطبراني
 عن ابي عمر رضى الله عنهم. بوكا باشقه ده بو خصوصه بونلورغه متقارب
 بولغان اثرلر كوب: *بعض من علماء بولغان*
 حافظ ابن حجر فتح الباري ده بخار ينك (باب وكدالك جعلناكم
 امة وسطا وما من النبي بلزوم الجماعة وهم اهل العلم) شرح حنده:
 جماعة كد اتباع بر له امره اوشبو حديثارده ده واراد بولغان: ترمذي نيك
 حارث بن حارث بن روايت ابتدكي اوزون حديثه (وانا امرتكم بجمعة
 امرني الله بهن السمع والطاعة والجهاد والهجرة والجماعة فان من فارق
 الجماعة قيد شيئا فقد خلع ربة الاسلام من عنقه) بيورامش حضرت
 عمر جابيه ده گي مشهور خطبه سنده (عليكم بالجماعة واياكم والفرقة
 فان الشيطان مع الواحد وهو من الاثنين ابعد) (ومن اراد بعبودية
 الجنة فليلزم الجماعة) ديدش؛ اوشبو؛ اتباع بولورغه آيورامشه
 بيورلغان جماعه نى اهل علم بر له تفسير ابديله، امة وسطه شونلر
 بولالير ديمشدرن بولالير باشنده غي آيتله مذکور «امة وسطه»
 اسلام امتني بولا؛ آيتنك صوكتنده غي «لنكونوا شهداء على الناس»
 جمله صلي وخطنك جدول معنا سنك بولورون بلدره. ايمدى بو صفتنده غي
 امتنك مثال بولورداي طائفه، امتنك زبدهسى، انهودجى، روهى يا خود

صورة اجمالية سى نېچككەنە تەبىر ايدلسە امتنىڭ نىسخەسى بولغان بوقارىبە
 مذکور جماعه، اهل علم بولادر. امتنىڭ بو طائفەسى هر عصرده، اولوالامر،
 اهل الحل والعقد بولغان بر هيأتى بولادر. بونلر امتنىڭ اش باشندەغى
 مجتهد و مشاورلرى اتباع لازم بولغان قىدولر بىدر. بو هيأت، اصول
 كتابلرندە تعريف ايدلگان، ايكى هر ياخود ايكى قل ايكى خاتوندىن عبارت
 خصوصى مجتهدلر بولمىدر. چونكە بو كىيلر (و كذلك جعلناكم امة وسطا)
 جەلەسندن وشونلر اورنبنە توروردای جماعه بولا المىلر. ينە امام
 بخارى كتاب الاعتصام اخيرندە (باب قوله تعالى وامرهم شورى بينهم)
 شرحندە رسول الله صوگندەغى اماملر خليفه لر اهل علمدىن اشانچلى
 جماعه گە نص بولمغان مسئلەلردە مشورت ايدوب قرارلرى برلە عمل
 قىلورلر، نص بولغان مسئلەدە نص برلە عمل ايدرلر ايدى. نتا كە حضرت
 ابوبكر زكاتدىن امتناع ايدوچىلرگە فارشى، نص برلە عمل ايدوب
 قتالگە كرشدى، استشاره قىلمادى. حضرت عمر دورندەده قراء جماعه
 هەسى - علم قرآن وسنت دە متخصص كشىلر - كبرهك ياشلرى كبرهك
 قارتلىرى بولسون خليفه نىڭ - نص بولمغان مسئلەلردە - مشاورلرى
 بولوب توردىلر.

مذکور آية كرىمە نىفسىرندە مفسرنىڭ سوزلرندە راجعەرك بولغان -
 لرى، و آيتدىن ظاهر بولغان مسئلەلر: هر مسلمانغە ايك الك اللهغە
 وپيغەبرگە اطاعت يعنى كتاب سنت برلە عمل قىلو، كتاب سنت دە مذکور
 بولمغان مسئلەلردە اولوالامر يعنى اهل الحل والعقد نىڭ قرارلرىنە اطاعت
 ايدو، اولوالامر ياخود امت آراسىندە نزاعلى مسئلەلرنى كتاب سنت كەعرض
 ايدوب نص طالب قىلو، ياخود كتاب سنت نىڭ عمومى قاعدەلرىنە تطبيق،
 و معروفىنە قىياس ايدوب نزاعنى فصل و حل قىلو لازم و واجب
 بولادر. رازى و نيسا بورى لرنىڭ دىدكلرى كىيى تنازع صورتندەرد،
 كتاب سنت دە نص و اجماع بولمغان مسئلەلرگە منحصر تە گەلگەن كە

بورد، تنازع تقدیرنده جاری بولا، تنازع ایسه منصور مسئله لردده بولورغه مەکن، نصیك باراغندن خبردار بولغانغاچه منصور مسئله لردده نزاع واختلاف بولا. مثلا مهاجرلر برله انصار، حضرت عمرنك وبا اورنینه بارو بارماوند، عبدالرحمن ابن عوف حضرتلری روایت قیلغان نص بولا توروبده، نزاع واختلاف ایدوب، حضرت عمر بواشده فریش شیخلرن حکم قیلغان ایدی. اگر بو حالدن الك عبدالرحمن بن عوف مذکور حدیثنی روایت ایتکان بولسه شونك برله عمل ایدیلوب تحکیم گهده حاجت قالماز ایدی. العاصل تنازع صورتنده رد قیلونی منصور و غیر منصور مسئله لردن تعیم قیلو حالنك قرینهسی برله مناسب بولادر. بز نك بو بیانلره زده مستقل فکری بولغانلر تأمل قیلسونلر. الله تعالی تله گان بندە من توغری بولغه کوندر.

المناردن انتخابا ترجمه ایدلگان سوزلر بواورنده تمام بولدی. بو سوزلر خصوصاً اجماع حقیقه غیبری مشهور سوزلر گه خلاف فرق بولسهده، فکر یورتورگه، مسئله لرنی مطرح مذاکره قیلوب، حقیقت کشف ایدیلورگه سبب بولور دیب امید ایتدک. مهم مسئله لار، دقت قیلورغه نبوشلی مبحثلردر.

محمد نجیب تونقاری.



خاطره:

حقوقه اهلیت.

بو توغریده بعض غزینته لردده اولغان سوزلر مناسبیله کوکله گه نوشکان نرسه لار: بز روسیه تبعه سی مسلمانلر دورت یوز یلدن بیرلی حکومتنکه اطاعت و صداقت، دولت منافعینه باشقه لار برله بر تیگز خدمت ایدوب کیلد کمزدن بزنگده باشقه لار استفاده قیلغان حقوقدن فائده لنورغه

ايك تولىكەلى نتيجهسى بودر. بوزك مثاللىرى كوز آلدنده.

كوز آلدندهغى بو حاللر بىك آچق كورسسته در، كه هر عصرده هر ملنكه انسان توسلى مليت وديانتتن صافلاب راحت بيشهر ايچون عصرندهغى حيات علملرندن كامل معلوماتلى بولماقنى هم مدنى هم دىنى بولغان بر فرض در.

بوزك اسلام دىننده هر مسلمانغە كسب وعمل، بوگا لازم بولغان علملر جەلەسى فرض، بالقولق نادانلق حرام بولووى، چن مسلمان علملى ەملى كشى ايكانلىكى، نادان وياقاو، اسلام نظرندە انسانندن دە سانائى بلكە حيوانندن دە نچار بولغانلىغى هر مسلمانغە معلوم مسئلەلر بولسە كبرەك. «دنيا كزىدن بولغان نصيبكزنى اونتما كز» «دنيا كز آخرتكز ايچون طر بيشكز» «سزىك خىرلىبرە ككز دنيا سندن دە آخرتندن دە الەشلى بولغانلر كز» «علم مسلماننك بوغالغان مالى، فابدىن تابواسە شوندىن آلور» «علمنى قطايدن بولسە دە ازله كز» «علم ايكى تورلى دىن علمى، دنيا علمى، هر ايكاوى لازم» كى حسابى يوق فرمانلر، علم بولبىنە ارشادلر، برله عمل قىلو ايك الك بز مسلمانلرغە لازم و فرض بولسە دە، لىكن بو فرمانلر برله بو كوندە بىگرەك باشقەلر عمل قىلدىغى مع الناسف كورنوب تورادر.

اوشبو بىكرمنچى عصرنى علم عصرى دىب ايتەلر، بو عصرده علمنى آشاملق اچمك كى طبيعى حاجتلردن صاناب علمسز بىشە مكنى بو عصرده ممكن كورمىلر، بوگا ايەان كىلترگان ملنلر جەلەسى علم بولبىنە توشوب بر برىن مسابقە، اوظبشودر جەمئەتدە اجتهاد ابدوب ملنلرن صافلاب كىلەر. بزده بو حالدىن عبىرنلنوب، بو عصر انسانلرى ايكانەزنى آكلاب ملنەزنى صافلارغە بوگا باشقە بول بولغىبىنە اشانوب، شول مدنى انسانلر بولبىنە نوشەرگە نبوشلى بولا. دنيا دە باشقەلر كى ملننى حقوقلى بولوب بىشهر ايچون حاضرگە باشقە چاره كورنەن.

ملتنىڭ سلامت بولۇۋىن مقصود قىلغانلار شول بولغۇە اوزىن ھەم باشقىلارنى سوق قىلورغۇە يتەكلەرگە تېۋىشلىق. ملتنىڭ ھېچ كىمنىڭ البتە دشمانلىقى يوق، ملتنىڭ ضررىن ھېچ بىر عاقل نەلمى. افراد آرسىندە دشمانلىقلار بولسىدە ملت دشمانى كورنەي. شولاي بولغاچ ملت سلامتىگى بولندە شىخسى دشمانلىقلارنى قويۇپ، يالغوز مىلى مقصودنى كوزدە توتۇپ ھەر كىمگە ھالنىچە شوڭا طرېشو مىلى بىر وظيفە بولا، شىخسى فائىدەلارنى مىلى ضررغە سەبب بولغاندە فدا قىلورغۇە تېۋىش بولا. ملت سلامتىگىنە مىلى فائىدەلرغە قارشى كېلۇچى بولماسدە لىكىن بونىڭ ايچون چىلاب طرېشوچى ملت افرادى آرسىندە بىك آزدىر، بونىڭ سەببى آرسىندە مىلى فونىڭ تارالماسى بولادىر. بىزدە كوبرەك كىشىلار اورى ايچون قايغورار، اوز قزانىن قايىناتورغۇە غنە ھەتتىن صرف قىلا، ملت سلامتىگى اوزىنىڭ سلامتىگى ايچون لازم ايكانندىن خېرى بولمى، بونى آڭلانو اش باشىندەغى بولباشىچى لىرىمنىڭ وظيفە سەيدىر. لىكىن مع التأسف بونىلارنىڭ اكثرى شىخسى غرضلار، عداوتلارگە مغلوب بولۇپ ملت فائىدەسىندىن بىتونلاي كوز بوموب، بلىكە شىخسى غرضلار بىرلە ملتنىڭ ضررىنە خدمت ايدەلەر. باشقىلار كولىدىن علم بولىنە توشۇپ مقصودلارنى يەنە ايرىشۇپ ياتقاندە، بىز اوتوز بىلدىن بىرلى بوبونىڭ باشىندە، انقبانى نېچك اوفورغۇە كېرەك دىيىپ نزاغلاشۇپ تالاشۇپ ياتامىز. باشقىلار سويلەرگە دەپارامى. بونى نزاغ ھەم كېسىلگىنى يوق. بو ھالىمنى كورگان باشقىلار بىزنىڭ ملتىنى ھەم صىبلىق دورىندە دىيىپ بىلۇپ بالغرغۇە قاراغان كوز بىرلە قاراماسلار ھىقلىرى بار. انكار قىلۇپ بولمى. بولارنى اويلاغۇە بىك وقت.

الحاصل بىزگە ملتىمنى سلامت ساقلاپ ايچون، حاضرگى وقتدە ھەم طرفىدىن قبول ايدىلگان شول مىدىت بولىنە كررگە مىلى ھىلەلارنى آلورغۇە اجتهاد قىلورغۇە لازم. بونىڭ بىرلە بىر دىنى ھىلەلارنى دە مەكمل روشدە تەصىل قىلورغۇە، بونىڭ ايچون مىلى مەكتىپ و مدرسەلارنى بو ھابىگە

اير شتررداي بولغە قويارغە لازم بولادر. شول صورتدە گنە بىز چىن سعادىتى
مىسلەتلەر، پېغمبەر مۇزىك چىن امتلىرى بولورمىز. يالغوز دىننى علملەر ئىگنە اوقوب
دىنبا علملەر بىنە اھمىيەت بىر مۇگانلەر كامىل سعادىتى بولا آلامادىلىرى كىبى، يالغوز
دىنبا علملەرگە اھمىيەت بىر ووب دىنبا علملەر ئى اھمال قىلغانلار دە اھمىيەت
خىسارت وھلا كىنكە توشولرى مقررردىر. شۇنىڭ اىچون مىسلەتلەرگە ھەر اىكى
علمنى اوقومق، اسلامىيەنە مناسب روشدە بولمق لازم و فرض بولادر. بو
فرضلارنى كېچىكىرمى وقتىدە قىلمق دە فرض دىر. (ھلك المسوفون).



بدعت و خرافاتلار

خلقىز آراسىدە اعتقادى و عملى كوب بدعت و خرافات بار، بونلارنى
ملى و دىنبا اىكى زور قىسمگە آيرورغە مەكىن. خرافاتنىڭ بعضىسى آتا
بابادىن قالوب كىلگان مىلى خرافات بولوب بعضىسىدە دىنبا تىر بىھىسى ايله
آرالا شىدرلغان دىنبا خرافاتلار.

بو اىكى تورلى خرافاتنىڭ بىرلاشكان اورنلار بىدە بىك كوب. زىرا
خلىق اوزىنىڭ قانىنە آرالا شوب كىلگان مىلى خرافاتىن دىنبا ايتوبىدە
كورەسى كىلگان؛ اگردە كوگلىنە بىك ياقىن بولغان مىلى خرافاتىن دىنبا
ايتوب كورساتوچىلار بولسە اول آشا بىك تىز بىرنىگان. خلىقنىڭ شول
روھىن آڭلاب مىلى خرافاتلارنى دىنبا ايتوب كورساتوچىلار دە كوب تاپلغان.
بو خرافاتلار خلىقنىڭ قوۋىتىن اوزلار بىنە تارتوب ضائع ايتەلەر، روھىنى
اوتىرەلەر، ھىمت و جىسارىتىنى بىتەرەلەر، اقدامسىزلىق و ئىباتىسىزلىق ھە سەبب بولالار.
ملى خرافاتلار جەلەسىدىن اوشبو نىسەلارنى سانارغە مەكىن.

(۱) تىپەرەو اىكى تورلى بولوب بىرسى ايرىمەك تىپەرەو و ايكىنچىسى

بالان تېمەرەودر، تېمەرەو اوچون بالطانى فورومغە توتوب شونىڭ قورومىن سورتو بىك فائىدەلېدر، اما اپرسەك تېمەرەو اوچون فاحشە خانوننىڭ چاباتاسىن ياندىروب شونىڭ كولىن ماى ايل بولغان توب سورتورگە كېرەك دېلەر. بو البته ھېچدە اصلسىز وتيوش سز بىر اشدر، تورلى كوڭلىسىزلىك لىرگە سەبب بولغان چاقلىرىدە كوب بولا، بىر مەنھەرەك خانوننىڭ چاباتاسىن اورلىلەر بعضا اول آنى سېزە ە اوزىنىڭ فاحشە سانالووېنە خورلانوب طاوش چىقارا، نىزاع و قچقرش باشلانا دشمانلىق حاصل بولا.

(۲) بالا بالالار آورووى (ام صېيان) ابلە آورتسە بىرنېچى مەرتىبە سىندە اوستىندەگى كوالمگن جىرتوب سالدىروب بىدى يول چاتىنە طاشلارغە كېرەك ھم آنىڭ تىرلى قامىن سالدىروب بالانى شول قامىن اوتكارودە بىك فائىدەلى دېلەر.

بودە بىر اصلسىز اش بولوب كوڭلىنى بوش اشكە بوزەلدىرو و خرافاتقە اسېر بولودر.

(۳) بالاغە كوز تېمەسون اوچون توبەتەى ويا قالفاغىنە طوبالاق، قوبان قوبىرغى و باشقە ئەللە نىلەر تاغوب بىرەرلەر وخە سېنەلەر كېيىرتەلەر. بودە اېندى شېھە سز بىر يوق اش ھم بالاغە كېچكەندە نوڭ خرافات درسى بېرە باشلاو، آنىڭ پاك قلىن بوزوق اعتقادلر ابلە پىچراتورغە طرشودر.

(۴) بوقودە ساناشقان ويا باشقەچە آورتو بعض بالالارغە بىر بىر نرسەدىن قورقمادى مېكان دىب «فورقلىق» قوبالر بو «فورقلىق قوبو» دېگانلرى اوشبو طرىقە اجرا قىلنە: فورغاش يا بالاوزنى ارتەلردە بالانىڭ باش توبەسىنە چومچ ابلە سو توتوب شوندىە سالالر سوڭرە اېكى اېنىڭ باشلارېنە، اېكى نرسەك، اېكى بلازك، بېل، بوت توبى، تىز و طوبىق لارغە شولاي قىلەر، صوغە سالغاچ البته فورغاش دە بالاوزدە بىر شىكل آلوب قاتادر، اول شىكلنى اوزارنېچە بىر نرسەگە اوخشاتوب شوندىن فورغانغە

ھەل قىلالار ھەم آنى بىرۈ اوچون قورغاش ويا بالاوزنى صودە چايقاپ شول صونى بالاغە اچرەلر بېچارە بالانك باشن خرافات ايله ئۇيلىندروب بىرەلر. شوندى بوزوق تىرىلەر آرقاسىندە اول بوتونلاى ساتاشوب بىتە.

(۵) كوب آورونى قارچقلر ايمەلەر. اچ آورتولرندىن بىر تورلېسن اوچان بىر تورلېسن صولا آتاب ايكسىندە ايمەلەر. اوچاق دېگان آورتولرن ھەم ايمەلەر، ايمەلەر اوچون طاراق، اونلاو، قايراق، بەلەك، ماتچانك ايشك ياق چېتىندىن جوتوب آلفغان بومچقا، وايگىز بالا كېترگان خاتوننك چاباتا اولطرافى كېلەر تونبەل. بىر تورلى اچ آورون جار صولاسى آتاب جار بالچىن چاباتاغە صالوب آلوب قايتالردە فرق بىر شىرى ايله بىرەم بىرەم ايمەلەر قايسىن شول بالچوقغە قادى بارالر. بو ايمەلەرگان وقتدە اوزلر بىتە كورە سوبلى تورغان سوزلرى بولا، نېنىدى آورتونى ايمەلەرگە، نەرسە ايله ايمەلەرگە، ايمەلەرگانە نەرسە ئەيتورگە بونلرنك تورلرى بىك كوب ايمەلەر قارچقلر بىرسىدىن بىرسى بىلكلى چغوب تورلەندروب بىرگانلر.

مېن بالا وقتدە بىر قارچقدىن بو طرىقە ايمەلەرگانن اېستىكەنم بار: قولىنى ايمەلى تورغان نەرسەدىن توتتەدە شونى آورو اورونغە تېدەرە تېدەرە وصالى سانى توكرە، بىر ايكى اوچ دورت دىب توقزغە چافلى سانىدە «تفو تفو توفراقغە كېتسون» دى، سوكرە يدىگە چافلى ساناب «بېدگە كېتسون» دى. بىشگە چافلى سانىدە «بېزسون» اوچكە چافلى ساناب «اوچسون» دىدەدە آخردە «بىر بىتسون، مېنم قولم تىوگل فاطمە رضى اللەغە قولى» دىدەر. موندى ايمەلەر چىرەش خلقىدە ھەم بار بونلر البتە ھېچ اصلسىز نەرسەلر بولوب دىانت اسلامپەنك روحنە خلاقدىر.

(۶) كوبيانتادىن آطلاب چغارغە بارامى قىيراق زىھتى بىرەم ايمەش اگر بالغش آطلاب چقساڭ كېرىگە آطلاب چغارغە تېوش.

موندە بودە شېھە سز بىر يوق اش ايندى شوندى يوق اشلرگە بالالرنى باشدە نوك اوپرەتوب عادتەندروب كېلەر. بىر بالا كوبيانتادىن آطلاب

چقدېسە انى حاضر آچولانوب كېرىگە آطلانوب چغارالر، موندن كوب
ضرر بولاچاغن سويلەب فورقتوب ايكنچى آلاى قېلاماسقە قوشەلر. بالا
يوقدن شوملەنوچى، يوق فوتلرگە اشانوچى، اوزىنە اشانچى يوق،
فورقاق، افسامسز، ثباتسز، خيال وخرافات توتقونى بىر بېچارە بولوب
يېتىشەدر.

آورولرنى يالغش آڭلاو، سېبىلرن درست كورە آلمايىنچە خرافاتقە
اسناد قىلو، دواسندە خرافاندن ازلهو، حقيقى بولغە كرمەسكە، دوقترارغە
كورنەماسكە، طبغە اشانماسقە، واول بولغە كروچىلرگە دشمان كوزىل
قارارغە سبب بولالر. دېن اسمندندە فارشى كېلەر (هر كمنك دېنى اوزى
توسلى بولا) «تقدیر بېتھاسە چىر بوغو احتمالى يوق. نوكل كېرەك.
بوغوشلى آورو دىب فورققان بولولر بوق اش، خدا بېرماگان سلا-
متاكنى طبيبلرغە بېرە آلمان ايندى، صولار صولشك بئسە طبيبلر آلوب
قالا آلمان بېك، قدرتلىرى بېتھاسە اوزلارن اولمدن آلوب قالسونلر» دېلەر.
مونه آنلرنك بو يالغش آڭلى تورغان نظر بىلرلى آورولرنى
تورلى خرافاندن كورو هم آنك دواسندە ئەللە نېندى اصلسو اېم نوم
لردن ازلهوگەدە فارشى كېلسەدە آنلر بو يالغش نظر بىلرلى اوزلرى
اينانماغان طبغە فارشى غنە قوبالر، بولاي بولغاچ خرافاتلر بئك دە باراماسقە
تېوشلگن اويلايدە قاراسىلرلى كېلمى اويلايدىلدە. آنلرنك اېناندقلىرى
شىلر اصلسز، اثباتسز، ثبوتنى احتمالدە توتماغان عقلغە مخالف خرافاتلر كە
اول اوز اوزندىن سافطدر. اماطب اول اسباب علمك برسى بولغان تجربە
ايله ثابت اصللى بىر علمدر. آنك اصللى هم تېوشلى بولووينە شرعى
دليللردە كوب. دېك طبغە فارشو اوزى دېنكە خلاف. درست، تقدیر
بېتھاسە چىر بوتمى، لېكن چىر بوغو اوزى بىر تقدیر. درست نوكل
كېرەك لېكن بوغوشلى آورولردن صافلانغان وعموماھر اشەدە سببىن
كورگان صوگندە. بېغېرەمىز «توبەمنى بەيلەب قوبېمى ئەللە خداغە

تابشرمى ۹۹ ديو چيگه «فید و توكل» ديگان «به يله هم خداغه ده تابشرم»
ديمكدر. درست طيبيلر خدا پيرما گان سلامتلاكنى بيره آلميلر، لكن
سببن كورگاچ سلامتلاكنى خدا بيره در.

درست صولار صولشك بئسه طيبيلر آلوب فاللا آلمى، لكن سببن
كورماو اوزى صولار صولشك بتوگه سبب بولو بده قويا. پيغمبر من
«هر آوروڭك دواسى بار، اوز دواسى توغرى كېلسه آورو كېته»

بئىدى.

دېمشدر. (۱)

محمد حنفى مظفر.



اماملر حالندن:

(مفتى حضرتناڭ صوڭغى وقتلرده نشر ايتديكى نصيحتى مناسبتيله بر ايكى سوز.)

اماملرنڭ مادي جهتلرن اصلاح نېقدىر مهم بولسه، معنوى حاللرن
اصلاحه شول نسبتده بلكه آنندن ده مهوره كدر.

معلومدر، كه اماملرمزناڭ مقاملرى بيك عالى، وظيفه لرى بيك مهم،
خدمتلرى بيك كوب، مسئوليتلرى ده شول نسبتده زور و غايت خطرلهيدر.
چونكه بزم پورنده اماملر، دين عالملرى پيغمبرلرنڭ وارثلرى، محللار يناڭ
واعظ و خطيبلىرى، دينى معلملىرى و شرعى قاضيلرى اورنلرن اشغال فيلوب
تورالر. بو جهتلردن اماملر دين علمنده كتاب و سنتده براعتلى، علم
احكامده كېڭ معلوماتلى، قضا و فتوى ادبلىرى بئنه و اتقى، زمان و مكان واحوالناڭ
اقتضاسينه موافق وعظ سويلرگه خطيبلىكده ماهر، الحاصل دين امورنده
بصيرتلى، دنيا حالندن معرفتلى بولولرى اوستينه حسن اخلاقلى بولمقلرى ده
لازمدر. بو خصلتلرنى جامع بولغان امام غنه مقامينه اهليتلى امام بولادر.

اماملرمزناڭ سواد اعظمى - كو بچپلىگى - بو فظيلتلرنى جامع بولسه لار
قوم مزگه الوغ بخت و سعادت بولاچقى. چونكه يولباشچيلرى بصيرتلى

(۱) رواه مسلم.

مەرفىتى بولغان نومۇرنىڭ ھالىرى تۈزۈك، استىقبالىرى امېدى بولۇپ
مەلۇم. لىكىن - بو استىدراك صوڭىندىغى سوزلارنى يازۇ چىتىن بولسىدە،
يازىمى قالدىرو تاغىندە چىتىرە كىر - مع التأسفى اماملارمىزنىڭ كۈبىرە گىنىڭ
اماملىق اىچون لازم بولغان مەلۇماتلارنى ناقص، كىتاب وسىنىدىن خىبرلارنى
آزلىغى، امامتىڭ مەھم وظيفەلەرنى تىوشىنچە اجرا ايدە آلماولارنى كوز آلدىندە.
مع ما فىه بو تاسفىلى ھال اىچون يالغوز اماملارغىنە عىبلى توگىل، اماملارنى
بىر درجەدە مەنۇر دىيورگەدە مەكىن. چۈنكى آلا، اماملىق اىچون بىلكە
بىر نرسە اىچون دە ھازىرلىنگان كىشىلەر توگىل. ا گر بىزنىڭ درست مەناسى
بىرلە دىننى علماسى اماملار ھازىرلى، يتىشتىرە تورغان مەرسەلەرمىز بولغان
بولۇپ، بو كىشىلەردە شۇندە تىرىپە و علم آلغان بولسىلەر اماملىقغە استىعدادلى
بولۇپ يتىشكان بولۇرلار ايدى. لىكىن (۱) بىزدە صوڭى و قىتلارغىنە چە باشقە
مەنى مەلتلەردە گى كىبى، دىننى علماسى يتىشتىرە تورغان ھالى و مەكىل مەرسەلەر
يوق ايدى. بىزدە، ھەر كەمگە مەلۇم بولدىقچە، صوڭى انتىباھ و قىتىنە چە، ھەممى
بىر غىفلت سەببلى ھالى ھەمموم ھەر بىر مەرسەلەرمىزدە، مەللىق بىلكە بىر نرسە
اىچون دە بىردە كىرە گى بولغان ايسكى يونان فىلسەفىسى منطق، و كلام كىبى
اسخولاستىقىلارغە بىرنىچى اورىن بىرلۇپ، مەللىق اىچون بىرنىچى درجەدە
ھاجت و ضرور بولغان كىتاب وسنت علملار بىنە و ھەمما دىننى علملارگە بىردە
اھەمىت بىرلەمى اھمال ايدىلۇپ، مەرسەلەرنىڭ ا كىرندە قرآن ھىدىت درسلىرى
ھىچدە بولغان، ھتى بو علملارنى تەھسىل مەجتەدارگە گىنە بارى، باشقەلارغە
درست توگىل دىگان يالغىش و يامان اعتقاد سەببلى بو علملار بىتونلاى
تاشلانغان ھال دە ايدى. بو مەرسەلەرنىڭ ھالىنە چىتىدىن سىر و تەشاشا ايدوب
تورغۇچى، بو اورنلارنىڭ مەلار، دىننى علماسى ھازىرلى، يتىشتىرە تورغان
دىننى مەرسەلەر بولۇپ بىنە اصلا اھتمال بورتەمى، بىلكە يونان فىلسەفىسى بىنە
بىرر تورلى خەلى، ياخود مەنزىلە مەرجئە كىبى دىن بىدە اسملىرى گىنە قالغان
مۆھوم دىنلارغە قارشى دىفاعى بىر فرقه اشەنە تورغان كارخانەلەردىر
دىب ھكم ايدەراك كورنىشىدە ايدى.

ايدى دىن بىدە آخىرنىڭ دە مەلۇم دە باشقەلارغە بىر آچەلىق فائىدەسى

(۱) بو استىدراك صوڭىندىغى سوزلار دە سويلەرگە آغىر ھقىقتلەردىر.

و حاجتى بولمىغانى كۈن كېيى بلىنگان بو اسخولاسىنىڭ بىر قىسمى دىنىي مەدرىسەلەرگە كىرىشكە پارامانغان، بو خىل ھەرىكەتنىڭ بەلغىشلىغىن، بو كۈندە بو ايكى تېنىتە كىگە باشقە ھەر كىم آڭلادى، دىن ھەمەسى بىتشتىرە تورغان دىنىي مەدرىسەلەردە، ھەم دىنىيە بىر نەچچە اورىن طوتارغە تېوشىلىگىن ھەر كىم بىلدى. بو مەدرىسەنى شول غايەگە، ھەم شول اساسقە بىنا قىلۇونىڭ لىزۇمىن ھەر كىم ھەس ايتىدى. مەدرىسەلەردە تەدرىجىي شوڭا موافق اصلاح ايدىلۇرگە باشلاندى. بو ھاللار بىزنىڭ اىچۇن خىبرىي فاللۇردى. دىنىي اصلاحات بىتون اصلاحلارنىڭ باش مەقسەسىدۇر. دىنىي اشلۇرمىز اصلاح ايدىلسە دىنباھەزدە تۈزەلۇب خىبرىي امت بولۇرمىز انشاءالله

بۇندىن سوڭ آفرىنلاب ھەم اطلاقى بىر لە دىن ھەمەسى بىتوشە باشلار، دىنىي ھەمەسى آڭلغان، دىن اسلامنىڭ ھەقىقىيەتە موافق، كىتاب ھەمەنىت ھەمەلەردە احاطىلى بولغانلار ملالار آرەسەندە كو بايۇر دىب امبىد ايدىلەدۇر. ھەر ھالەدە، لازىم مەقدارە ملالار بىتشتىرۇب تورراق دىنىي مەدرىسەلەرمىز بولۇرغە تېوشىدۇر. بۇنىڭ اىچۇن ياڭا مەدرىسەلەر تاسىس قىلۇو ھاجىت بولمى، بىلكە ايسكى مەدرىسەلەرمىزدەكى ھەمەسى اىشلۇر، دىن ھەمەسى بىتشتىرۇو غايەسىنە موافق ايدۇب اصلاح قىلۇرغە، دىنىي مەدرىسەلەرمىز، ھەمەسى ھەمەشەرىك بىر پىروگراممىي ھەمەسى ايدۇب، بارسىدە توغرىي بىر بولغە توشەرگە تېوشىلى بولسە كىرەك.

فكر قاصر مچە بو كېيى پىروگراممىي، تەدرىس ھەمەسى ھەمەسى اشنە تەجرىبەلى بىسەرتلى ھەمەسىنىڭ اىشتراكى بىر لە، ھەمەسى شەرىئە ھەمەسىنىڭ تەرتىب ايدىلۇب، ھەمەسى مەدرىسەلەرگە ھەمەسى قىلۇر تۈرۈغە تېوشىلدى. ھەمەسى شەرىئە ھەمەسىنىڭ ھەمەسىنىڭ رەئىسى مەنىي اسلام ھەمەسىنىڭ اوشبۇ ايكى ھەمەسى بولغان مەدرىسەلەر اشنە ھەمەسىنىڭ ھەمەسىنىڭ، مەدرىسەلەرمىزدە تېز زامانە خىبرىي بىر اوزگەرىش ھەمەسى ايدۇب كلى بىر اصلاح مەيدانغە چەمەسى ايدى. كېلە چەمەسى مەلاقنىڭ مەمۇرىيەت اىشلۇر اىچۇن، اوشبۇ تەدرىس - ملالار بىتشتىرە تورغان مەدرىسەلەرنى مەقسە ھەمەسى موافق بولغە ھەمەسى تەدرىس - ايكى موافق تەدرىس ايكى اىشلى ھەمەسى بولسە كىرەك. بۇنىڭ، اوستىنە ھەمەسىنىڭ دە بوڭا تەدرىس ايدۇب، ھەمەسىنىڭ غايەت ھەمەسى اوزرە بولغۇز ھەمەسىنىڭ، ھەمەسىنىڭ گە ھەمەسىنىڭ،

اهلىنى بولمىغاننى كىم بولسىدە امتحاندىن اوتكارامەسە، بونىڭ سايبەسىدە
 اھلىنىسىز ملالار، آقارنلاب آزايا باشلاب، ھېمىشە اھلىنى كىشىلەر اورناشا
 آرتا بارور ايدى. (ان الله بى-أمركم ان تؤدوا الامانات الى اهلها) آية
 كرىمەسى ھكىمىچە امامت كىبى الوغ امانتى اھلىنە تابشرو، بالذات
 جمعىة شرعىة اوستىنە فرض وظيفە بولغان كىبى، ملالارنىڭ رۇبىسلىرى
 و اھلىلىرى دە جمعىة مەكۇرە بولغانغە كۇرە بونلارنىڭ قىسورلىرى اېچونىدە
 ھندالله جمعىة شرعىة مەسئۇل بولسىە كىرەك. ولھذا اماملارنىڭ ھالىنە رقابت
 نظارت ايدوب نورودە جمعىتنىڭ مەھم وظيفەسى بولورغە تېوش.

امامت اورنى اصلاح ايدلمەسە، بو اورنغە اھلىنىسىز ذاتلەر ھەمان اورناشوب
 تورسە، بو ھال، ملتنىڭ اشراط ساعىتىدىن، انقراضىنىڭ علامىلارنىڭ بولۇوى
 اوشبو ھىدىت شىرىفىدىن بىلنەدر: رسول الله صلى الله عليه وسلم ھىزىرتلىرى
 قىامت وىتىندىن سۇال ايدوچى اعرابىغە جاويدە (امانت ضابىع بولسىە،
 اش اھلى بولمىغانغە تابشورلىسە - قىامتنى منتظر بول) بىيورمشىدر (۱).
 و اھلىلارنا اھلىلەرگە تابشورلىسە دىنيانىڭ نظامى بوز و اورغە باشلى. بو ھالە
 قىامتنى كوتە باشلارغە توغرى كىلە. چونكىە دىنيانىڭ بوزولا باشلاوى
 قىامتنىڭ باشلانۇوى بولادىر. بو خصوصە بوگا موافق، باشقىە ھىدىت
 شىرىفىلردە كۇب.

سۇ استعمال ايدىلگانە ضررى آفتى ھەمى بولغان، بىنورە مسلمانلارنىڭ
 ھىزىرتلىرى تەلىق ايتىكان اوشبو امامت اشنى اھلىنە تابشورودە غايت دىقت
 و احتىياط قىلۇونىڭ لزومى، دىقتىزلىك نىڭ مەسئۇلىنى غايت دەھشەتلى بولاچاغى
 ھىر كىم آڭلارلىق مەسئەلەدر.

اشنى اھلىنە تابشرو، ھەمى قاعدە بولغان، ھىنى صارفى كىنوچىسىن
 ياللاغانىدە دە بو قاعدەگە اھلىلار ايدىلگان ھالە امامت كىبى اىكە مەھم
 اشدە اھلىت اھلىلار ايدىلماوى ھەم تەعجب ھەم تأسىف ايدىرلىك ھالدر.


امامتنىڭ مەنىوى جەھتەن اصلاح قىلۇ تىبىرى شوشى اىكە نورلى
 اشدىن - مەدرسەلردە درس اصولن اصلاح، امتىھاننى شول اصولغە تەتبىق
 قىلۇدىن - عبارت بولسىە كىرەك. و فرق كىلدى ھەلم ھەلىم.

(۱) رواه البخارى فى صحيحه فى كتاب العلم عن ابى هريرة رضى الله عنه مرفوعاً.

بو اش بىك مەكەن دەر. بوزىڭ ايجون بارى بر آزدرد، هوس وشوق
ويول كورمىنچىگە حاجت نوشەدر. ملالرنى بولغە سالوچىدە جمعيت
شرعيە بولورغە تېوشىدر. آنلار بو اشكە اھمىت بېرىمىلر ملالردە
در دوشوقلردە فوزغالوب، علم يولپنە توشوب ترقى و تىكەل ايدە چىكىرنە
شېھە يوق. ملالرمزغە عەوما ملتەزگە محبت وخير خواھلىق سونپىلە ملالر
اصلاحى كىي الوغ مسئلەدە سوز سويلەرگە چارەلر كورمىنورگە جرأت
ايندىك. البته افكار عالپە ايسەلرى بوندىن گوزەل چارە و تىدبىرلرنى
كورمىنورلر. بىز بارى فىكرلرنىڭ انتقالپنە سبب بولور دىب بو
سوزلرنى يازدىق.

ملالر آراسىك خصوصاتو بە نرەك طبقەلرى آراسىدە، كوب يوردكەزدن
آنلرنىڭ حالپنە ياقىدىن طائىش بولوب اسفلى حاللر ينى كورە توروب كوز
يوموب فالورغە رضا بولماق دەمىزدىن اخبارىمىز بو سوزلرنى يازدىق. ملالرنىڭ
اكثريت اعتبارىدىن بو حاللرى اوزلرى ايجوندە ملت ايجوندە عارلىك
وشېئلىك ايكانندە شېھە يوق. باشقە ملتىڭ مىللا روسلرنىڭ روحانىلرى
دېن ھىلماسى، عالى دېنى مدرسەلردە تىكەپىل تىھىبىل ايدوب دېنلرنىڭ
اصول وفروعارىندە كامىل معلوماتلى بولولرى اوستىنە باشقە دېنلردىن دە
مىللا اسلام دېننىڭ كىتاب سىنىدىن خېلى خېرلرى بولادىر. آلارنىڭ روحانىلرى
روحانىلىقغە مناسب روشدە بولوب، بىزنىكىلرنىڭ اكثر بىڭ عالەلر روشلرى
بولماوى البته عارلىكدر. بىزدەدە شوندى عالى تىھىبىل كورگان ھىلما بولسە،
اسلامنىڭ علوىنى مىسلمانلرنىڭ عزت وشرفى ھىماپە ايدىلور ايدى. بىز
بو حالەز بىرلە اوزمىزگە گنە توگىل، دېنمىزگەدە جنابت ايدەمىز. بونى
فىكرلەب چارە سېنە كرىشىو ايكى ھىم وظىفە بولسە كېرەك. اللە موفق
ايدىلگى ايدى.

مستور



گينيرال قورو پاتكين سهرقنده.

مفتى محمود خواجہ بھبودی (۱) جنابلرندن گينيرالغہ نورکستانلپلر طرفندن بر اوتنج نامه تفديم ايتلدى. ائنگ مضمونى موندن عبارت ايدى: نورکستاندن دولت دوماسينه وکيللر صايلانسون، نورکستانده شهر ادارهلرى آچلوب مجلسى خاقلردن وکيللر کرنلسون، مى مکتبلر آچو حقنده خلقغه ممانعت کورسه تلمهسن. بو خصوصده تپوشلى تدبيرلر ايتلسون. گيمنازيه وربالنى کبک اورته مکتبلرده مسلمان بالالرى اوچون حاضرک صيفلرى آچلسون، اصول جدیده معلملرينه باشقه اوبازدلرگه باروب اوقتورغه ياراماو حقندهغى فصنقى لقلر بتولسون، نورکستانده نيزرهک علم ومعرفت آرتوغه يول آچلسون اوچون داخلى روسيهدن کيلوب اوقتورغه تلهگان تازار معلم ومعلملرينه ممانعت کورسه تلمهسن، مکتب مدرسه ومحل اشلرن فارار اوچون نورکستانده اداره اسلاميه ومليکيه آچلسون، نورکستان حاضرگه قدر بولغان کبک نادانلقده طوتلماينچه، الار ارسينه علم ومعرفت ومدنيت طاراتلورغه اجتهاد ايتلسون، نورکستانلپلر حقوق جهتنجه هر ياقدن باشقه وطنداشلر ايله بر نيگز ايتلسون، نورکستان پالارئينيه سينگ بعض بر مادهلرى اصلاح ايتلسون ايدى.

گينيرال قوروپاتكين جنابلرى محمود خواجہ افندينگ بو اوتنج نامه لابعهسن باخشى قبول ايتوب، قاره بولوطلر طارالوب قوياش چققاندىن صوگ بعض بر شپار بولوغه وهه بپردى.

«وقت» نوهر ۲۰۹۷

(۱) مفتى مذکور ترکستان ولايتينگ اياک فکرى صلاح وترقى طرفدارى علماسندن محترم ذاتدر.



قزانده ۱۵ كونده بر چغا تورغان دینی، ادبی، علمی و سیاسی

الدین و الادب

مجله سینہ ۱۳۳۴ سنہ ایچون مشتری دفترى آچلدى.



آبونہسى	بر يلق	۳ صوم
	يارم يلق	» ۱
	نسخہسى	—
	پوچتہ ایلہ	—
		۵۰ تین
		۲۰ تین
		۲۲ تین



ادارہ گہ یبارلہ چاک خط و آبونہلر بو آدریس برلہ یبارلور:

Казань,

Ред. жур. „Динь-ва-Адабъ“.